

**መልሲ ንጎድራስ ዳዊት ገብረዝጊኦብሄር**  
**ዘቢሄር ትግራይ፡ ኢትዮጵያ።**

**እዚ ክቡር ነጋዳይ!!!!**

ኣብ ሃገሩ ዝተርኸበ፡ ሕግን ስርዓትን፡ መሰል ሓሳብ ናይ ምግላጽ፡መሰረት ብምግባር፡ ኣብ ህሉው ኩነታት ፖለቲካ ኢትዮጵያን፡ ሕቶን ርእይቶን፡ ኮነ ትዕዛብቱን ክህብ ካብ ዝጅምር ዓመታት ኮይኑ ክብል እደፍር። ሕጂ ድማ፡ ትዕዛብቱ ናብ ኤርትራ ገይሩ ኣሎ። እንተኾነ፡ እኹል ኣፍልጦን፡ ሓበረታን ስኢኑዎ! ይኸውን? ወይስ ከም ድላዩይ፡ ተዛሪብ መን ከይሓተኒ? እንተድኣ ኮኑ መደረኡ! እምምምም!!!! ክንብሎ።

**“ተመሊስካ ትርእዮ፡ ገዲፍካዮ ኣይትእቶ” ይብሉ፡ ኣድከመ ምልጋእ። ወዲእካ ኣይዝረብን፡ ንጽባሕ ዘሕፍረካ ኣይትግበር፡ ማለቶም እዮም።**

**ክቡር ነጎድራስ ዳዊት፡**

ኣብ መደረኡ፡ “ቁጠባ፡ ማዕቀብ፡ ብደቂ ወጻኢ፡ ኣብ ሃገር ኤርትራ ዘሎ ሓለዋ ፖሊስ፡ ሰበ ስልጣን፡ ብእግሮም ይኸዱ፡ ፕረዚዳንት ኢሳያስ ብእግሮም ይኸዱ፡ ሓጽቢ፡ መንገዲ ክሃንጹ ይውዕ፡ ኣብ ደገ ኮንካ ዝስማዕ፡ ሓቅነት ዝጎደሎ ምኻኑ፡ ብዓይንኻ ክትርእዮ ከልኻ ግና ካልእ ኮይኑ ረኺቢዮ፡ ሰላም ኣብ ኤርትራ ዝኸበረ ሰላም ኣሎ፡ ኤርትራውያን ካብ ስደት ተመሊሶም ሃገሮም፡ ክሃንጹ ይጽውዕ.....ወዘተ” ኢሉ ኣስምዔ።

**ከም ድልዎትካ ይኹነልካ፡ ከይንብል ግን፡**  
**ንህዝቢ ትግራይ፡**

ከምቲ ወሪዱና ዘሎ፡ ሓሳረ መከራ፡ ኣብ ዓለም ዘይተራእዮ፡ ግፍዕን፡ ሕጊ ኣልበነትን፡ ጭካነን፡ ማእሰርትን፡ ድንቁራን፡ ጥምየትን፡ ሕማምን፡ ኣብያተ ትካላት ክዕጸን፡ ገዛውቱ ዝተሃነጹ ክፈርሱን፡ ቤት ፍርዲ ዘይብሉ ሃገር ጸይሩ ዝሓድር ዘሎስ፡ ቀጺሉ፡ ስደትን ከልበትቦትን፡ ህልቀት ኣብ ዶብን፡ ብውሕጅ ክውሰድን፡ ኣብ ፈቐዶ ሰሃራን፡ ክመውትን፡ ከላሊቱ እናተዘቐ ኣብ ዕዳጋ ዓለም ክሸዮጥ እናውዓለ፡ ኣብ ሲናይን፡ ሊብያን ጅሆ ተታሒተ፡ ከም ኣድገ በቅሊ፡ ክሸዮጥ ይውዕል ከምዘሎ፡ እናራኣናስ!!! ኣብ ኣውራጃ ሽረ ካብ እንዳባጉና፡ ሕንጻጽ፡ ማይ ዓይኒ፡ ዓዲ ሓርሽ፡ ዶብ ካብ ዝኸፋት፡ ልዕሊ ሚእቲ ሸሕ ሓደሽቲ ስደተኛታት ከም ዝሰገሩ (UNHCR) ከም ዝመጹ እናተፈለጠ፡ ከም ኣፍካ ይኹነልካ ክንብል፡ ናይ ሓራም፡ ሓራም፡ ዓገብ ከማና ኩኑ ኣይንብልን። እንካዕ ህዝቢ ትግራይ ካብና ዝሓይሽ ገበሮ፡ ስለዚ ህዝቢ ትግራይ ዕቕባ ኮይኑና ኣሎ። ህዝብና ናብ ሓው ከይዱ ከዕቅል ክኢሉ ኣሎ። ኩልኻ ሓደ ኣይትኹን፡ ክብል እደፍር።

**ክቡር ነጎድራስ፡**

**“ ኣፍካ ጥዑም ተዛረበሉ፡ ኣይትበድዓሉ”** ቃል ኣድከመ ምልጋእ። ግዜ ሂቡኒ ኢልካ ካብ ሓቂ ዝረሓቐ ብመርትዖ ዘይድገፍ፡ መደረን ዘረባን፡ የፍኩስ እዩ። **“ሕማቕ ዘበን ባዓል ጋዕሳ ኣለዎ”** ከም ዝባሃል፡ ነጎድራስ ዳዊት **“ህውሓት”** ዝጽዓሩሉን፡ ዝተሰውእሉን፡ ንመላእ ህዝቢ ኢትዮጵያ ብቕደም፡ ብሕግን ስርዓትን፡ ሓገጊ፡ ባይቶ፡ ተርጋሚ ሕጊ፡ ቤት ፍርዲ፡ ብቕዳማይ ምኒስተር፡ ዝምራሕ መራሕ መንግስቲ፡ ፈጻሚ ኣካል፡ ብባይቶ ዝሸመን፡ ብባይቶ ዝወርድን፡ብምግባሮም፡ ዝምስገን ስርዓት ስለ ዝተኸሉ፡ ኣዋጅም ድማ ነጎዳይ ክነግድ፡ ተማሃይ ክመሃር፡ ሰብ ሞያ ብምያሓም ኣብ ሃገሮም፡ ክሰርሑን ክነብሩን ገይሮም፡ ውጽኢት ናይ እዚ ፍርያት ድማ ህያው ምስክር ብምልዮ ዝቕጸር ንበርት ከጥሪ ዝኸኣል ኣይተ ዳዊት፡ ክኢሉ ኣሎ።

እንተኾነ ግዳ፡ ንነገድራስ ከዘክሮ ዝደለ፡ ኤርትራ ከም ነገር፡ ብቐዋም ዘይትምራሕ፡ ብሕግን ስርዓትን፡ ዘይትዳነ፡ ዘለዎ ብዓል ስልጣን ኤርትራ፡ ረሲዕካዮዶ ትኸውን። ኣዚ ንጉስ ኤርትራ፡ ንህዝቢ ኤርትራ ኣብ ጅሆ፡ ሓዙ፡ ከም ኣብ ጋብያ ዝኣተወት ደርሆ፡ ገይርዎ፡ ኣብ ዝደለዮ ሰዓትን ዕለትን፡ ንማሕረዲ ዝጽበ ህዝቢ ከይኑ ከም ዘሎ ክሕብረካ። እዚ ድማ፡ ህዝቢ ኤርትራ ንገድ ነጋዳይ፡ ሕረስ ሓረስታትይ፡ ኣጽንዕ ተማሃራይ፡ ዝብል ኣዋጅ እንተዝህልዎ፡ ዓዱ ንድሕሪት ገዲፍ፡ እግረይ ኣውጽእኒ እናበለ፡ ሃገሩ ገዲፍ፡ ንኸጠፍእ፡ ዝዓበዩን ዝነኣሰን ንስደት ከምርሕ ፈትዩዶ ይመስለካ። ዝተሓተ ቐዋም እንተዝሕሉ ህዝቢ ምተቐበሎ፡ ምነበረ ነይሩ።

እንተኾነ **“ዓሻ ዝተኸሎ፡ ለባም ነይነቕሎ”** ከም ዝባሃል፡ እቶም ቃልሲ ህዝባዊ ሓይልታት፡ ዝመስረቱ፡ ዘጽኑሕልና ሕጊ፡ እንሆ ዮብርሰና። እንተ ብጉርሒ፡ እንተ ብፍርሒ ሕጊ ህዝባዊ ግንባር ሓርነት ኤርትራ ከምዚ ይብል።

**ብቐዋም ህዝባዊ ግንባር ዝተጻሕፈ ስልጣን ፕረሲደንት፡ ከዚ ይብል።**  
**“ዋና ጸሓፊ ወይ ፕረሲደንት፡ ክሸይም፡ ከውርድ፡ ክቕንጥጥ፡ ከደስክል፡ ክኣስር፡ ክቐትል፡ ምሉእ ስልጣን ኣለዎ”። ዝብል በትረ ስልጣን ሓዙ፡ ንሃገር ኤርትራ፡ ኣብ ምንታይ ከምዘእተዋ ተዓዘብ። ተጻራሪ ርእይቶ ንዘቕረብ፡ ማን ሰብ ብጩቕ ዝበለ እናተመንጠለ ይነብር ኣሎ።**

1. ነጋድራስ ዳዊት፡ “ማዕቀባ” ብውጻእተኛታት ዝተገብረ ማሕንቆ እዩ። ከመይ ገርካ ረሲዕካዮ፡ ኣብ . ሰማል ዝገበሮ ኢድ ምትእትታውዶ ኣይኮነን?
2. መዕቀባ ብስንኪ ኣብ ጁቡቲ ኢድ ብምእታው ጎበጣ ስለ ዝገበረዶ? ኣይኮነን?
3. ግህሰት መሰል ደቂ ሰብ፡ ብዘይ ኣግባብ ማእሰርቲ፡ ህላውነት ኣሉነት፡ ምርሻን ኣብ ዶባት፡
4. ዓፈና ንህዝቢ ብዘይ ፍርዲ ማእሰርቲ
5. ግዱድ ዕስክርና ገደብ ኣልቦ ካብ 18 ወርሒ ልዕሊ 20 ዓመት ኣገልግሎት
6. ሓዳር ኣልቦ ሕብረተሰ ምፍራይ ዘስዓበዶ ኣይኮነን?
7. ኤርትራውያን ኣብ መላእ ዓለም ዝርከባ ሃገራት ቤት ማእሰርቲ ዘይተኣስሩለን ዉሑዳት እዮን፡ ብኸንደይ ጸበባ ይሓልፉን፡ ይእሰሩን፡ ከምዘለዉ ዝህብም ምስክርነትዶ? ዓለም ኣይረሲዓቶ እያ? ብሃገር ደርጃ ጠያቂ ዘይብሉ ዜጋ ኤርትራዊዶ! ኣይኮነን?
8. ዓለም ዘስከሕከሔ ህልቀት ማእከላይ ባሕሪ ላምባዱሳ ኢጣልያ፡ ንጳጳስ ፍራንሲስ ዘብከዩ ከመይ ገርካ ነጋድራስ ትርስዎ?
9. ኤርትራ ዝተሓተ ደርጃ ትምህርቲ ዘለዎ ሃገር ምኻናኸ ትፈልጥዶ?
10. ሳኣን ሕክምና ክንደይ ሰብ ኣብ ዘይዕድሜኡም ከምዝተቐዘፉኸ ትፈልጥዶ?
11. ካብ ዓድ ኻላ ንመንደፈራ ቕጩ ወይ ብሒቕ ከምዘይሓልፍ ትፈልጥዶ?
12. ህዝቢ ኤርትራ ኩሉ ዓስከር ኢሳያስ እዩ። ፖሊስ ብምሉእ እቲ ህዝቢ እዩ። ጋሻ ድማ ከምዝከመኸ ስቡሕ ኣብ ኤርትራ ዮልቦን። እቲ ሓለዎ ናባኸትኩም ዝጠመተ እዩ።
13. ኣብ ኤርትራ ልዕሊ ሰለስተ ሚእትን ሱሳን ቤት ማእሰርቲ ከምዘሎ ለሊጥካዶ?

**“ንለባም አምተሉ፡ ክንደይ ከይስሕቶ፡ ንዓሻን ደጉሓሉ ክንደይ ከይፈልጥ” ቃል አድከመ ምልጋእ።**

**ነጋድራስ፡ ዳዊት፡ ብዛዕባ ኢንቨስትመንት አልዒልካ፡ እቶም አውፈርቲኮ! ኣብ ሕግን ስርዓትን ዘለዎ ሃገር፡ ምሁር ሰራሕተኛ ዝርከቦ፡ መሳለጥያታት ዘለዎ ሃገርዶ! አይኮኑን ዝመርጹ? ኢሳያስ ሃገርን ንክልተ ሚእቲ ዓመት ንድሕሪት ከም ዝመለሰ፡ ብዓይንኻ ኣስመራ፡ ባጽዕን፡ ዝርኣኻዮ፡ ምስክርነት እዩ። ኣበይ ኣሎ እቲ ሓቂ? ኣበይ ኣሎ እቲ ፍትሒ? ዳዊት!!!!!!!  
አይተ ዳዊት!**

ወዲ ለባምን፡ ወዲ ጭቀታትን፡ ከመይ ኢሉ እዚ ዝተዛረቦ ክዛረብ ክኣለ? ኢሉ ደጋጊሞ ሓሲቦ፡ እንተኾነ፡ ወድ ሰብ ብዓይኒ መኽሰብ እንተድኣ ኮይኑ ዝሓስብ፡ ፍትሓውነት ይርሳዕዎ! ህርፋን መኽሰብ ይዕብልል፡ ስለ ዝኾነ አይተ ዳዊት መኽሰብዎ! ንኣእምሮኡ፡ ብርሃን ንኸይርኢ፡ ስስዕቲ መኽሰብ ብትኽክል፡ ጉዳይ ኤርትራ ንኸይርኢ ጋሪድዎዎ! ኸብል?

**“ዘይ ስንኻ ሑጻ ቆርጥመሉ”**

ኤርትራውያን፡ ፍትሕን ስርዓትን ተሓሪምዎም፡ ነጋዶ ናብ ዱበይ፡ ጁባ፡ ሩዋንዳ፡ ኣንጎላ፡ ዩጋንዳ፡ ታንዛንያ፡ ደቡብ አፍሪቃ ክዝሩ ከለዉ፡ ሰብ ሙያን፡ ሰብ ትምህርትን፡ ወይ ኣካዳሚክስን፡ ኣብ ስደት፡ ንኸነብሩ ኣብ ዘይ ሃገሮም ከገልግሉ ይርከቡ ኣለዉ።

መናእሰይ ኤርትራ ድማ ካብ እንዳብጉና፡ ጀሚርካ፡ ናብ ሕንጻጽ፡ ማይ ዓይኒ፡ ዓድሓርሽ፡ ኣዲስ ኣበባ ዘለው ቁጽሮም ኣይዋሓደን፡ ኣብ ክንዲ ትምህርትን ዕብዮትን ዝሓስቡ ኣበይ መዕለብዮይ ክብሉ ይወዕሉን፡ ይሓድሩን ኣለዉ። እቶም ብዝኾበደ ሓሳረ መከራ ኣብ እስራኤል ዘለዉ ልዕሊ ሓምሳ ሽሕ ሎሚዶ ጽባሕ የፋኑዉና ናበይ ኢና እንኸይ? ክብሉ ይርከቡ። ኣብ ኤውሮፓ ዘለው መናእሰይ ኣይ ካብ ትምህርቲ፡ ኣይ ካብ ስራሕ ሰንፈለ ዘለዎ ብዙሓት እዮም። ኤርትራውያን ሰላም፡ ኣብ ሃገሮም ዘሎ ስለ ዝዓፍተዎምዎ! ይኹኑ ዓይም ንድሕሪት ገዲፎም ዉርደት መከራን ዝመርጹ ዘለዉዎ! ትብል? ብዘይ ናብራ ሓዳር ከይገበሩ፡ ወይም ኮነ ጓሎም ዕድመ ዝፈርዱ ከም ዝመሓለፎ ዝገበረ ስርዓት፡ ሓጽቢይ፡ መንገድዶ ሰራሑ፡ ትብልሲ ህዝቢ ዘይብሉ ሃገር እንታይ ማለት ኣዩ? ክቡር ዳዊት?

**ነጋድራስ!**

ሓይ ህዝቢ ኢና ካብ ተባህለ ሓጽር ኣየድልየናን ኢልካ። ሓይ ህዝቢ ምኻና ንዓኻ ነጋሪ ኣየድልየካን፡ ኣብ ኩሉ ስለ እትውለድ። ወይስ ሕጂ ዓማጺ ኢሳያስ ኣብ ሃዋሳ ምስ ቀዳማይ ምኒስተር ዶር ኣቢ፡ ምስ በለ እንተድኣ ኮይኑ ተገሊጹልካ የሕፍር።

ሓይ ህዝቢ ምኻና ካብ ኢሳያስ ትምህርቲ ኣየድልየናን፡ ወለዶና ኣዳቕቕና ስለ እንፈልጥ። እንተ ኾነ “**ተፋቆር ከም ሓው ተሓሳሰብ ከም ዓና**” ከምይ ይጠፍኣካ። ገዝና፡ ዓዓድና ሒዝና ብሕግን ብስርዓትን፡ ክነብር ንኹልና ረብሓ ምኺኑ ንኣምን። ብዘይ ቀይዲ ወይ ልዓም ዘይብሉ ፈርስ ምህላል ግና ንኹልኻ ኣይጥዕሙን እዩ። ዝነብር ርክብን ምክብባርን ዘጥፍኤ መን ምኺኑ እናፈለጥካ “**ሳግላ ብላዕ ኣይትቕለዕ**” ገበርካዮ። “**ቁስላና ኣይንሕክኽ**” ኢልካ ። ፍትሕውነት ዘይብሉ ኣዘራርባ ንማንም ዘርብሕ ከምዘይኮነ ክንጸር ኣለዎ። እዚ ሕጂ ዝግበር ዘሎ ጉያ ጉያ ሰላም ንግዜ ንግደ። ንሓቀኛ ሰላም ክንጽዕረሉ ጸኒሕና ኢና።

ነጋድርስ ዳዊት! ግዜ ሂቡኒይ፡ ከም ድላዩይ ዘይዛረብ፡ ገንዘብይ ኣብ ዓዲ ሸፋቱ ከፍስስ ከልካሊ የብለይን ዝብል ኣተሓሳስባ ሒዝካ እተድኣ ትምድር ኣሊኻ? ኣበይ ስብሃት ሰሚዖምዶ? ኣይተ ስዩ ኣብራሃ ሰሚዖምዶ? ዶክተር ደብረጌንከ ሰሚዖምዶ? እናበልኩ እሓትት።

“ወድ ሰብ ቅድመኝ ብዙሐት፡ ፈቲኖምን፡ ሓሊፎምን እዮም እሞ! ሓላፊ ምክንያ ዘክር” ይብል ቃል ፍላስፋታት። ጽቡቕ ስም ድማ ኣብ ዕዳጋ ኣይግዛእን፡ ወድሰብ ብጻማ ጻዕሩን ድኻሙንስ ዝርክቦ እዩ።

ምስ ምሉእ ኣሽብርት!!!!  
ሃይለ ገብረትንሳኤ  
ዘቢሄረ ሰራዩ!!!!!!  
ዓድ ኺላ፡ ማይጻዕዳ፡ ሰራዩ።  
ኢንድያናፖሊስ ኢንድያና ሰሜን ኣመሪካ